

الاشباه والنظائر — اجمالی تعارف

غلام عبدالحمق محمد

امام سیوطی کی دُنے میں الاشباہ والنظائر فقہ کے اہم ترین قسموں سے ایک ہے اس کے الفاظ میں دکان من اجل انواعہ معرفتہ نظائر الفروع واشباہہا وضم المفردات الی انحواتها واشکالہا بہر صورت الاشباہ والنظائر ایک عظیم ترین فن ہے جس کی بدولت کوئی انسان فقہ کی حقیقت اس کے آخذ اور اسرار جان سکتا ہے فقہ میں مہارت تامہ حاصل کرنے کے لئے اس فن کا مطالعہ بہت ضروری ہے مسائل کی تخریج اور احکام کی معرفت اس کے بغیر بہت مشکل ہے اس لئے بعض فقہا کہتے ہیں۔ "الفقہ معرفتہ النظائر" خلیفہ دوم حضرت فاروق اعظم نے اپنے وقت کے عظیم فقیہ ابو موسیٰ اشعری کو لکھا تھا۔ اما بعد امان القضاء فریضتہ معکمة، وستہ، متبعہ فافہم اذا ادلی الیک لایفیع تکلم، بحق لافعاذلہ، لایمنعک قضاء قضیتہ راجعت فیہ نضک وهدیت فیہ لرشدک ان تراجع الحق فان الحق قدیم، وصرار جعته الحق خیر، من التمادی فی الباطل، الفہم الفہم فیما یحتاج فی صدک، معالم یبلغک فی الکتاب والسنة اعرف الامثال والاشباہ، تدقس الامور عندک قاعمد الی اجبتا الی اللہ واشبہسا بالحق، فیما تری۔"

ان اقوال سے فن "الاشباہ والنظائر" کی اہمیت کا پتہ چلتا ہے اس فن میں ایسے کئی مسائل جو باہمی مشابہت رکھتے ہوں ایک ایسے قاعدہ کے تحت جمع کر دیئے جاتے ہیں جو قاعدہ ان مسائل کو مادی ہوتا ہے اور یہ مسائل ایسے قاعدے کے سمجھنے اور جدید حالات میں اس کے عملی نفاذ اور احکام کے اجراء میں رہنمائی کرتے ہیں۔ ظاہر ہے جو شخص ان مسائل اور ان قواعد پر نظر رکھے ہوئے ہو گا جدید قانون سازی میں اس کی رائے صاف ستھری اور پختہ ہو گی۔ اس فن میں امام زین الدین بن ابراہیم بن محمد جو ابن نجیم کے نام سے زیادہ مشہور ہیں کو بڑی شہرت حاصل

ہے دسویں صدی ہجری کے یہ سکا جو مصری نژاد ہیں اور جن کی وفات ۹۰۰ ہجری مطابق ۱۹۶۳ء میں برنی فقہ حنفی کی ممتاز شخصیتوں میں سے تھے ان کا نام زین العابدین بھی بتلایا گیا ہے، ان کے اساتذہ میں مشرف الدین البلقینی کا نام بھی لیا جاتا ہے۔ ابن نجیم متعدد کتابوں کے مصنف ہیں ان کی مشہور زمانہ تصانیف میں سے البحر السوائق شوع کنز الدقائق، الفتاویٰ الزینیہ فی الفقہ الحنفیہ اور "الوسائل الزینیہ" شامل ہیں۔

پیش نظر کتاب "الاشباہ والنظائر الفقہیہ علی مذهب الحنفیہ" ان کی اہم ترین تصنیف ہے بہت کم لوگوں نے اس فن میں زور تلم کو آرایا ہے۔ امام ابن نجیم نے اپنی علمی و تحقیقی صلاحیتوں کا بھرپور استعمال کر کے اس مشکل فن میں ایک شاہکار تخلیق کیا ہے جس کی وجہ سے علمی دنیا میں اس کا نام زندہ جاوید ہو گیا ہے۔

یہ کتاب بنیادی طور پر رد فنون پر مشتمل ہے۔ الفن الاول میں دو انواع ہیں النوع الاول ایسے قواعد پر مبنی ہے جن کے بارے میں کہا جاتا ہے کہ یہ قواعد مقام مسائل کا مرجع ہیں یہ کل چھ قواعد میں مگر مصنف نے ہر قاعدہ کی کئی شاخیں بنا کر ہر شاخ کو اس کے متعلقہ مسائل سے آراستہ کیا ہے مثلاً۔

قاعدہ نمبر ۳ "الیقین لا یزال بالشک" کو کئی جزوی قواعد پر تقسیم کر دیا ہے پہلا یہ کہ اصل مقصد ایک چیز کو اسی حالت میں باقی رکھنا ہے جس میں وہ ہے دوسرا قاعدہ ذمہ داری سے برہی کرنا ہے تیسرا قاعدہ یہ ہے کہ اگر کسی فعل کے وقوع یا عدم وقوع میں شک ہو جائے تو اصل عدم وقوع ہے۔ وغیرہ۔

النوع الثانی: ان قواعد کلیہ پر مشتمل ہے جن سے ایسے مسائل کی تخریج کی جاتی ہے جو جزئی صورتوں میں منحصر قرار نہیں دیئے جاسکتے یہ نوع کلی انیس قواعد پر مبنی ہے۔

الفن الثانی: یہ فن فوائد کے بیان میں ہے جس میں کنز الدقائق کی ترتیب کے مطابق طہارت کے مسائل کا بیان ہے اس کے علاوہ کتاب الصلوٰۃ، کتاب الزکوٰۃ، کتاب الصوم، کتاب الحج، کتاب الطلاق، کتاب العتاق، کتاب الایمان، کتاب الحدود والتعزیرات، کتاب السیر، کتاب اللقیط واللطائف والمفقود، کتاب الشرک، کتاب الوقف، کتاب البیوع، کتاب الکفالہ، کتاب القماء والشہادات والدعوی، کتاب الموکالہ، کتاب الاقراء، کتاب الصلح، کتاب المضاربہ، کتاب الہبہ، کتاب المملیات، کتاب الاجارات، کتاب الامانات من الودیعہ

والعاریتہ، کتاب الشفعہ، کتاب القسم، کتاب الاکراہ، کتاب الغصب، کتاب الفیصد
والزبایح والاصحیثہ، کتاب العظروالاباحتہ، کتاب الوصایا اور کتاب الفرائض شامل
کئے گئے ہیں۔

الفن الثالث: یہ حصہ فن فوق کے بیان میں ہے جو الاشباہ والنظائر کا اہم ترین اور مشکل ترین باب ہے۔
فن فوق ایسے نظائر و امثال پر مشتمل ہوتا ہے جو ظاہراً و معنأً باہم مشابہ ہوتے ہیں مگر حکماً باہم مختلف
ہوتے ہیں مگر حکماً باہم مختلف ہوتے ہیں ایسے نظائر ان کے احکام اور احکام کے درمیان باریک اختلاف کو سمجھنا
ایک جداگانہ حیثیت رکھتا ہے۔

اس فن میں احکام الناس، احکام الاکراہ، احکام العبیان، احکام السکون، احکام العبیید
احکام الاعسی، احکام الغنقی، احکام الانثی، احکام الذمی، احکام المعام، اور دیگر روزمرہ
زندگی میں پیش آنے والے مسائل بیان کئے گئے ہیں۔

زیر نظر کتاب ایک علمی و فنی شدہ پارہ ہے، اس کا اسلوب اور انداز تحریر زمانہ تصنیف کے لحاظ سے کسی
بھی نقص کی نشاندہی سے باز رکھتا ہے مگر عہد حاضر میں اس باب علم و تحقیق کا جو انداز ہے وہ اس سے مختلف ہے
کچھ ایسے مسائل جن کا ذکر اس زمانہ میں ضروری تھا جب عملی زندگی میں ان کی ضرورت تھی مگر اب ان کا
ذکر کسی ضرورت کا تقاضا نہیں ہے۔ البتہ قواعد احکام کو جدید علمی انداز میں پیش کرنا اس لئے ضروری ہے کہ
ہمارا مؤثر کردار ادا کرنے والا طبقہ جس کی تعلیم اور ذہنی تربیت محض انگریزی مدارس میں ہوئی ہے اسلامی
قانون کی وسعت، گہرائی اور انسانی فلاح و بہبود کے لئے اس کی ضرورت و افادیت سے باخبر ہو سکے۔